

बिहार लोक सेवा आयोग (BPSC)

प्रारंभिक परीक्षा का पाठ्यक्रम एवं परीक्षा पैटर्न

- बिहार लोक सेवा आयोग (BPSC) द्वारा आयोजित प्रारंभिक परीक्षा में सामान्य अध्ययन (General Studies) का एक प्रश्नपत्र शामिल होता है। यह परीक्षा अभ्यर्थियों की सामान्य जागरूकता, बौद्धिक क्षमता तथा विभिन्न विषयों की आधारभूत समझ का मूल्यांकन करने के उद्देश्य से आयोजित की जाती है।
- प्रश्नपत्र की प्रकृति वस्तुनिष्ठ (बहुविकल्पीय) होती है। प्रत्येक प्रश्न के लिए निर्धारित विकल्पों में से सही उत्तर का चयन करना होता है।
- यदि कोई अभ्यर्थी किसी प्रश्न के लिए एक से अधिक उत्तर अंकित करता है, तो उस प्रश्न का उत्तर अमान्य माना जाएगा तथा उसे गलत उत्तर की श्रेणी में रखा जाएगा।
- प्रारंभिक परीक्षा में प्राप्त अंक केवल मुख्य परीक्षा हेतु अभ्यर्थियों की पात्रता निर्धारित करने के लिए उपयोग किए जाते हैं। इन अंकों को अंतिम मेरिट सूची अथवा साक्षात्कार के अंकों में शामिल नहीं किया जाता।

प्रारंभिक परीक्षा पैटर्न

प्रश्नपत्र – 1 : सामान्य अध्ययन

विवरण	जानकारी
प्रश्नों की संख्या	150
अधिकतम अंक	150
परीक्षा अवधि	2 घंटे
प्रश्नों की भाषा	हिंदी एवं अंग्रेजी
निगेटिव मार्किंग	प्रत्येक गलत उत्तर पर निर्धारित अंक का 1/3 भाग
कट-ऑफ	प्राप्त अंकों के आधार पर मेरिट का निर्धारण

सामान्य अध्ययन का पाठ्यक्रम

प्रारंभिक परीक्षा के सामान्य अध्ययन प्रश्नपत्र में निम्नलिखित विषयों से प्रश्न पूछे जाते हैं—

- राष्ट्रीय एवं अंतरराष्ट्रीय महत्व की समसामयिक घटनाएँ
- भारत का इतिहास
- भारतीय राष्ट्रीय आंदोलन तथा उसमें बिहार का योगदान
- बिहार के इतिहास की प्रमुख विशेषताएँ
- सामान्य विज्ञान
- सामान्य भूगोल
- बिहार के प्रमुख भौगोलिक प्रभाग एवं महत्वपूर्ण नदियाँ
- भारतीय राजव्यवस्था एवं अर्थव्यवस्था
- स्वतंत्रता प्राप्ति के पश्चात बिहार की अर्थव्यवस्था में हुए प्रमुख परिवर्तन
- सामान्य मानसिक योग्यता

सामान्य विज्ञान

सामान्य विज्ञान खंड के अंतर्गत दैनिक जीवन के अनुभवों, अवलोकनों तथा वैज्ञानिक तथ्यों पर आधारित प्रश्न पूछे जाते हैं। इस भाग का उद्देश्य विज्ञान संबंधी सामान्य ज्ञान एवं वैज्ञानिक दृष्टिकोण का मूल्यांकन करना है। प्रश्नों का स्तर ऐसा होता है जिसकी अपेक्षा किसी भी सामान्य शिक्षित व्यक्ति से की जा सकती है, भले ही उसने विज्ञान विषय का विशेष अध्ययन न किया हो।

इतिहास

इतिहास विषय के अंतर्गत सामाजिक, आर्थिक एवं राजनीतिक परिप्रेक्ष्य में भारतीय इतिहास की सामान्य समझ का परीक्षण किया जाता है। विशेष रूप से अभ्यर्थियों से अपेक्षा की जाती है कि वे बिहार के इतिहास की प्रमुख घटनाओं एवं उनके महत्व से परिचित हों।

भूगोल

भूगोल खंड में भारत एवं बिहार के भूगोल पर विशेष बल दिया जाता है। इसके अंतर्गत देश के सामाजिक, आर्थिक एवं भौतिक भूगोल से संबंधित प्रश्न पूछे जाते हैं। साथ ही भारतीय कृषि, प्राकृतिक संसाधनों तथा भौगोलिक विशेषताओं से जुड़े विषय भी पाठ्यक्रम का महत्वपूर्ण हिस्सा होते हैं।

भारतीय राजव्यवस्था एवं अर्थव्यवस्था

इस खंड में भारत की राजनीतिक व्यवस्था, संवैधानिक ढांचा, पंचायती राज प्रणाली, सामुदायिक विकास कार्यक्रम तथा भारतीय नियोजन प्रक्रिया से संबंधित प्रश्न पूछे जाते हैं। बिहार के संदर्भ में इन विषयों की समझ का भी परीक्षण किया जाता है।

भारतीय राष्ट्रीय आंदोलन

भारतीय राष्ट्रीय आंदोलन से संबंधित प्रश्नों में उन्नीसवीं शताब्दी के सामाजिक एवं सांस्कृतिक पुनर्जागरण, राष्ट्रवाद के विकास तथा स्वतंत्रता संग्राम की प्रमुख घटनाओं को शामिल किया जाता है। अभ्यर्थियों से अपेक्षा की जाती है कि वे भारतीय स्वतंत्रता आंदोलन में बिहार की भूमिका और योगदान से भी भली-भांति परिचित हों।

सामान्य मानसिक योग्यता

इस खंड का उद्देश्य अभ्यर्थियों की बौद्धिक एवं विश्लेषणात्मक क्षमता का मूल्यांकन करना है। इसके अंतर्गत मुख्यतः निम्नलिखित क्षेत्रों से प्रश्न पूछे जाते हैं:

- तार्किक क्षमता (Logical Reasoning)
- विश्लेषणात्मक क्षमता (Analytical Ability)
- निर्णय क्षमता (Decision Making)
- समस्या समाधान कौशल (Problem Solving Skills)

यह भाग अभ्यर्थी की तर्कशक्ति, निष्कर्ष निकालने की क्षमता तथा विभिन्न परिस्थितियों में उचित निर्णय लेने की योग्यता का परीक्षण करता है।

मुख्य परीक्षा का पाठ्यक्रम एवं परीक्षा प्रणाली

प्रारंभिक परीक्षा में सफल अभ्यर्थियों के लिए बिहार लोक सेवा आयोग (BPSC) द्वारा निर्धारित परीक्षा केंद्रों पर मुख्य परीक्षा का आयोजन किया जाता है। मुख्य परीक्षा अभ्यर्थियों की विश्लेषणात्मक क्षमता, विषयगत समझ तथा अभिव्यक्ति कौशल का मूल्यांकन करने हेतु आयोजित की जाती है।

मुख्य परीक्षा की संरचना

मुख्य परीक्षा में कुल 5 प्रश्नपत्र सम्मिलित होते हैं, जिन्हें दो भागों में विभाजित किया गया है।

1. अनिवार्य विषय (Compulsory Papers)

- सामान्य हिंदी
- निबंध
- सामान्य अध्ययन – I
- सामान्य अध्ययन – II

2. वैकल्पिक विषय (Optional Subject)

अभ्यर्थी को आयोग द्वारा निर्धारित विषयों की सूची में से किसी एक विषय का चयन करना होता है।

सामान्य हिंदी, निबंध तथा सामान्य अध्ययन के प्रश्नपत्र वर्णनात्मक (Descriptive) प्रकृति के होते हैं, जबकि वैकल्पिक विषय का प्रश्नपत्र वस्तुनिष्ठ (Objective/Multiple Choice) स्वरूप का होता है।

- प्रत्येक प्रश्नपत्र के लिए 3 घंटे का समय निर्धारित किया गया है।

न्यूनतम अर्हता (Qualifying Criteria)

सामान्य हिंदी

सामान्य हिंदी प्रश्नपत्र में न्यूनतम 30% अंक प्राप्त करना अनिवार्य है। हालांकि, इस प्रश्नपत्र के अंक अंतिम मेरिट सूची में नहीं जोड़े जाते हैं।

वैकल्पिक विषय

वैकल्पिक विषय के अंक भी अंतिम मेरिट निर्धारण में शामिल नहीं किए जाते। अभ्यर्थियों को निम्नानुसार न्यूनतम अर्हता अंक प्राप्त करना आवश्यक है—

श्रेणी

न्यूनतम अर्हता अंक

सामान्य वर्ग	40%
पिछड़ा वर्ग (BC)	36.5%
अत्यंत पिछड़ा वर्ग (EBC)	34%
अनुसूचित जाति/अनुसूचित जनजाति, महिला एवं दिव्यांग अभ्यर्थी	32%

मेरिट निर्धारण

मुख्य परीक्षा की मेरिट सूची का निर्धारण निम्नलिखित प्रश्नपत्रों में प्राप्त अंकों के आधार पर किया जाता है—

- निबंध
- सामान्य अध्ययन – I
- सामान्य अध्ययन – II
- मुख्य परीक्षा में सफल अभ्यर्थियों को साक्षात्कार (Interview) हेतु आमंत्रित किया जाता है।
- अंतिम चयन सूची मुख्य परीक्षा तथा साक्षात्कार में प्राप्त अंकों के कुल योग के आधार पर तैयार की जाती है।

मुख्य परीक्षा का वर्तमान परीक्षा पैटर्न

प्रश्नपत्र	विषय	अंक
प्रश्नपत्र – 1	सामान्य हिंदी	100
प्रश्नपत्र – 2	निबंध	300
प्रश्नपत्र – 3	सामान्य अध्ययन – I	300
प्रश्नपत्र – 4	सामान्य अध्ययन – II	300
प्रश्नपत्र – 5	वैकल्पिक विषय	100

प्रश्नपत्र – 1 सामान्य हिंदी

- निबंध – 30 अंक
- व्याकरण – 30 अंक
- वाक्य विन्यास – 25 अंक
- संक्षेपण – 15 अंक

सामान्य अध्ययन – I

प्रमुख विषय

- आधुनिक भारत का इतिहास एवं भारतीय संस्कृति
- राष्ट्रीय एवं अंतरराष्ट्रीय महत्व की समसामयिक घटनाएँ
- सांख्यिकीय विश्लेषण, आरेखन एवं चित्रण

पाठ्यवस्तु

इस प्रश्नपत्र में आधुनिक भारत के इतिहास (विशेषतः बिहार के संदर्भ सहित) तथा भारतीय संस्कृति से संबंधित प्रश्न पूछे जाते हैं। इसमें उन्नीसवीं शताब्दी के मध्यकाल से लेकर आधुनिक भारत के विकासक्रम, राष्ट्रनिर्माण तथा प्रमुख राष्ट्रीय नेताओं जैसे महात्मा गांधी, रवीन्द्रनाथ टैगोर एवं जवाहरलाल नेहरू से संबंधित विषय शामिल रहते हैं।

बिहार के आधुनिक इतिहास के अंतर्गत पाश्चात्य शिक्षा, तकनीकी शिक्षा के विकास तथा भारतीय स्वतंत्रता संग्राम में बिहार की भूमिका से संबंधित प्रश्न पूछे जाते हैं।

विशेष रूप से निम्नलिखित विषयों पर ध्यान दिया जाता है—

- संथाल विद्रोह
- 1857 का विद्रोह एवं बिहार
- बिरसा आंदोलन
- चम्पारण सत्याग्रह
- भारत छोड़ो आंदोलन (1942)

इसके अतिरिक्त मौर्यकालीन एवं पालकालीन कला तथा पटना कलम चित्रकला की प्रमुख विशेषताओं से संबंधित प्रश्न भी पूछे जाते हैं।

सांख्यिकीय विश्लेषण, आरेखन एवं चित्रण

इस खंड में अभ्यर्थियों की सांख्यिकीय आंकड़ों, ग्राफ, चार्ट एवं चित्रात्मक प्रस्तुतीकरण का विश्लेषण करने, निष्कर्ष निकालने तथा उनमें निहित सीमाओं एवं असंगतियों की पहचान करने की क्षमता का परीक्षण किया जाता है।

सामान्य अध्ययन – II

प्रमुख विषय

- भारतीय राजव्यवस्था
- भारतीय अर्थव्यवस्था एवं भारत का भूगोल
- भारत के विकास में विज्ञान एवं प्रौद्योगिकी की भूमिका एवं प्रभाव

भारतीय राजव्यवस्था

इस खंड में भारत एवं बिहार की राजनीतिक व्यवस्था, संवैधानिक ढांचे तथा शासन प्रणाली से संबंधित प्रश्न पूछे जाते हैं।

भारतीय अर्थव्यवस्था एवं भूगोल

इस भाग में भारत की योजनाओं, आर्थिक विकास, प्राकृतिक संसाधनों तथा भारत एवं बिहार के भौतिक, सामाजिक एवं आर्थिक भूगोल से संबंधित विषय शामिल होते हैं।

विज्ञान एवं प्रौद्योगिकी

इस खंड में भारत तथा बिहार के विकास में विज्ञान एवं प्रौद्योगिकी की भूमिका, उसके प्रभाव तथा व्यावहारिक उपयोग से संबंधित प्रश्न पूछे जाते हैं।

वैकल्पिक विषयों की सूची

- Agriculture (कृषि)
- Animal Husbandry & Veterinary Science (पशुपालन एवं पशु चिकित्सा विज्ञान)
- Anthropology (मानव विज्ञान)
- Botany (वनस्पति विज्ञान)
- Chemistry (रसायन विज्ञान)
- Civil Engineering (सिविल इंजीनियरिंग)
- Commerce & Accountancy (वाणिज्य एवं लेखा विधि)
- Economics (अर्थशास्त्र)
- Electrical Engineering (विद्युत इंजीनियरिंग)
- Geography (भूगोल)
- Geology (भू-विज्ञान)
- History (इतिहास)
- Labour & Social Welfare (श्रम एवं समाज कल्याण)
- Law (विधि)

- Management (प्रबंधन)
- Mathematics (गणित)
- Mechanical Engineering (मैकेनिकल इंजीनियरिंग)
- Philosophy (दर्शनशास्त्र)
- Physics (भौतिकी)
- Political Science & International Relations (राजनीति विज्ञान एवं अंतरराष्ट्रीय संबंध)
- Psychology (मनोविज्ञान)
- Public Administration (कउपदपेजतंजपवद (लोक प्रशासन)
- Sociology (समाजशास्त्र)
- Statistics (सांख्यिकी)
- Zoology (प्राणि विज्ञान)
- Hindi Language & Literature (हिंदी भाषा एवं साहित्य)
- English Language & Literature (अंग्रेजी भाषा एवं साहित्य)
- Urdu Language & Literature (उर्दू भाषा एवं साहित्य)
- Bengali Language & Literature (बांग्ला भाषा एवं साहित्य)
- Sanskrit Language & Literature (संस्कृत भाषा एवं साहित्य)
- Arabic Language & Literature (अरबी भाषा एवं साहित्य)
- Pali Language & Literature (पाली भाषा एवं साहित्य)
- Maithili Language & Literature (मैथिली भाषा एवं साहित्य)
- Persian Language & Literature (फारसी भाषा एवं साहित्य)